



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1447/2 - 2006 මැයි 29 වැනි සඳුදා - 2006.05.29

(ආණ්ඩුවේ බලයපිට ප්‍රසිද්ධ කරන ලදී)

### I වැනි කොටස : (I) වැනි ඡේදය - සාමාන්‍ය

#### ආණ්ඩුවේ නිවේදන

සක්‍රීය කළ කාබන්/අගය එකතු කළ සක්‍රීය කළ කාබන් අපනයනය කිරීමේ සහ /හෝ නිෂ්පාදනයේ නිරතවී සිටින ආ. ම. අනුමත කළ /වෙනත් සමාගම්/ හවුල් ව්‍යාපාර/හෝ කවර හෝ වෙනත් ආයතන විසින් අනුකූලව කටයුතු කරනු ලැබීම සඳහා පොල් සංවර්ධන අධිකාරිය විසින් නියම කරන ලද නීති සහ රෙගුලාසි

මෙම රෙගුලාසි සක්‍රීය කළ කාබන්/අගය එකතු කළ සක්‍රීය කාබන් අපනයනය කිරීමේ සහ /හෝ නිෂ්පාදනයේ නිරතවී සිටින ආ. ම.\*අනුමත කළ /වෙනත් සමාගම්/හවුල් ව්‍යාපාර /හෝ කවර හෝ වෙනත් ආයතන සම්බන්ධයෙන් අදාළ විය යුතුය. මෙම නීති සහ රෙගුලාසි 2006 අගෝස්තු මස 01 දින සිට ක්‍රියාත්මක විය යුතුය. එදිනට පසු පොල් සංවර්ධන අධිකාරිය විසින් නිකුත් කරන ලද අවසර පත්‍රයකින් ලැබූ බලයක් නොමැතිව කිසිදු සමාගමක් /හවුල් ව්‍යාපාරයක්/කවර හෝ වෙනත් ආයතනයක් අගය එකතු කළ සක්‍රීය කළ කාබන් අපනයනය කිරීමේ සහ /හෝ නිෂ්පාදනය කිරීමේ නිරත නොවිය යුතුය.

1971 අංක 46 දරන පොල් සංවර්ධන අධිකාරිය පිළිබඳ පනතට පසුව ඇතුළත් කරන ලද සංශෝධන ඇතුළුව එම පනතේ විධිවිධාන අනුව පොල් සංවර්ධන අධිකාරිය විසින් මෙම නීති සහ රෙගුලාසි සම්පාදනය කර ඇත.

1. වාර්ෂික ලියාපදිංචිය පොල් සංවර්ධන අධිකාරිය වෙතින් ලබාගත යුතු අතර එය වාර්ෂිකව අලුත් කළ යුතුය.

- ඉහත සඳහන් ආ. ම. අනුමත කළ/වෙනත් සමාගම්/හවුල් ව්‍යාපාර/හෝ කවර හෝ වෙනත් ආයතන විසින් ශ්‍රී ලංකාව තුළ ව්‍යාපාර කටයුතු පවත්වාගෙන යාම සඳහා වලංගු ව්‍යාපාර ලියාපදිංචි කිරීමක් ලබා තිබිය යුතුය.
- ආදාළ ආකෘති පත්‍රය සම්පූර්ණ කර නියමිත ගාස්තු ගෙවීමෙන් පසු පොල් සංවර්ධන අධිකාරිය වෙතින් ලබාගත් වලංගු ව්‍යාපාර ලියාපදිංචි කිරීමක් සතුව තිබිය යුතුය.
- පොල් සංවර්ධන අධිකාරිය විසින් සෑම කර්මාන්ත ශාලාවක් සහ පරිශ්‍රයක් ලියාපදිංචි කිරීමට, ලියාපදිංචි කිරීම අලුත් කිරීමට පෙරාතුව පරීක්ෂාකර බලනු ලබන අතර නියමිත ප්‍රමිතීන් පවත්වාගෙන යනු ලබන බවට වගබලා ගැනීම සඳහා වරින් වර පරීක්ෂාවට ලක්කරනු ඇත.

\* ආ. ම. - ආයෝජන මණ්ඩලය

2. පොල් සංවර්ධන අධිකාරිය විසින් බලය පවරා ඇති සෑම නිලධාරියෙකුටම අවශ්‍ය ඕනෑම වේලාවක මෝල/ කර්මාන්තශාලාව පරීක්ෂාකර බැලීම සඳහා අවසර දිය යුතුය.

- (i) බලය පවරා ඇති නිලධාරියෙකු යන්නෙන් පොල් සංචර්ධන අධිකාරියේ සභාපති/ අධ්‍යක්ෂ ජනරාල් විසින් ලිඛිතව බලය පවරන ලද පරීක්ෂකවරයෙකු, කාර්මික නිලධාරියකු හෝ කවර හෝ වෙනත් නිලධාරියෙකු අදහස් වේ.
- (ii) එබඳු නිලධාරියකුට ක්‍රියාත්මක වන සියලුම කර්මාන්තශාලා අධිකාරිය විසින් අපේක්ෂා කරනු ලබන ප්‍රමිතීන්ට අනුකූලව කටයුතු කරන්නේ දැයි සොයා බලා දැනගැනීම පිණිස නීතිපතා හැකිනම් දිනපතා පරීක්ෂාකර බැලිය හැකිය.  
 රෙගුලාසි උල්ලංඝනය කර ඇති අවස්ථාවක දී එබඳු නිලධාරියෙකු විසින් ඒ බව සටහන් කිරීම සඳහා කර්මාන්ත ශාලාවේ සපයා ඇති ලොග් සටහන් පොතේ වහාම ඒ පිළිබඳව සටහන් කර එම ලොග් සටහන පිළිබඳව සභාපති/අධ්‍යක්ෂ ජනරාල්වරයා වෙත දැනුම්දිය යුතුය.
- (iii) සභාපති/අධ්‍යක්ෂ ජනරාල්වරයා විසින් වරින් වර අවශ්‍ය වන සෑම අවස්ථාවකදීම මේ සම්බන්ධයෙන් උපදෙස් හෝ සිදුවන කවර හෝ වෙනස්කම් පිළිබඳව කර්මාන්ත ශාලාව වෙත දැනුම් දිය හැකිය.

### 3. නිෂ්පාදනය පිළිබඳ අදාළ දත්ත මාසිකව පොල් සංචර්ධන අධිකාරිය වෙත යොමු කළ යුතුය.

- (i) අධිකාරිය විසින් අනුමතකර ඇති ආකෘති පත්‍රයේ මාසිකව සිදු කරන ලද නිෂ්පාදනයේ විස්තර පිළිබඳ වාර්තා ව්‍යාපාර ස්ථානයේ සටහන් කර තැබිය යුතුය.
- (ii) අවශ්‍ය වන අමුද්‍රව්‍ය පිළිබඳව මාසික වාර්තාව සැපයිය යුතුය.
- (iii) මාසික නිෂ්පාදන විස්තර ඉදිරිපත් කළ යුතුය.
- (iv) කර්මාන්ත ශාලාව පරීක්ෂාකර බැලීමට පැමිණෙන පොල් සංචර්ධන අධිකාරියේ නිලධාරියාගේ අදහස් දැක්වීම් සටහන් කරනු ලබන ලොග් සටහන් පොතක් තම කර්මාන්ත ශාලාවේ පවත්වාගෙන යා යුතුය.
- (v) ඉහත 2 (i) හි දැක්වෙන පරිදි පොල් සංචර්ධන අධිකාරියේ සභාපති/අධ්‍යක්ෂ ජනරාල්වරයා විසින් බලය පවරා ඇති නිලධාරියකුට අවශ්‍ය වන විට සහ අවශ්‍ය වන අවස්ථාවක දී පරීක්ෂා කර බැලීම් සිදු කිරීම සඳහා ඉඩ දිය යුතුය.

### 4. ආනයනය කිරීම් සහ අපනයනය කිරීම් සම්බන්ධයෙන් අදාළ වාර්තා පවත්වාගෙන යා යුතු අතර සෑම මාසයක්/ වර්ෂයක් අවසානයේ දී පොල් සංචර්ධන අධිකාරිය වෙත එම වාර්තා යොමු කළ යුතුය.

- (i) සමාගමේ විගණනය කරන ලද වාර්ෂික ගිණුම් ඉදිරිපත් කළ යුතුය.
- (ii) රේගු ප්‍රකාශය සහ සමස්ත අමු ද්‍රව්‍ය ආනයනය කිරීම් හා නිෂ්පාදන අපනයනය කිරීම් පිළිබඳ වාර්තා මාසිකව ද අවශ්‍ය වන සෑම විටකම ද ඉදිරිපත් කළ යුතුය.

### 5. (ආ) කර්මාන්තය සඳහා අවශ්‍ය වන අමු ද්‍රව්‍ය ආනයනය කිරීම සම්බන්ධයෙන් අදාළ වන කොන්දේසි.

- (i) ස්ථායීත බලධාරියකු විසින් සනාථ කරන ලද නිෂ්පාදකයකුගේ සහතිකය අඟුරු සඳහා ඉදිරිපත් කළ යුතුය. මෙම සහතික කිරීම 1982 ශ්‍රී. ලං. ප්‍ර. 571 ට අනුකූලව තිබිය යුතුය. (SLS 571 of 1982).

අඟුරු හැර (ශාක නිරෝධායන රෙගුලාසි යටතේ පොල්කටු ආනයනය තහනම් කර ඇත) අමුද්‍රව්‍ය ආනයනය කිරීම පිළිබඳව සලකා බලන අවස්ථාවේදී නිරෝධායන රෙගුලාසි වලට/ නීතියට අනුකූලව ආනයනය කිරීම් සිදුකළ යුතුය. පරීක්ෂාකර බැලීමක් සිදු කිරීමට අවශ්‍ය වන අවස්ථාවකදී පොල් සංචර්ධන අධිකාරිය කෘෂිකර්ම දෙපාර්තමේන්තුවේ ජාතික ශාක නිරෝධායන සේවය සමඟ එක්ව වරායට හෝ බහාලු අංශනය වෙත පැමිණ ඇති පොල් නිෂ්පාදිත තොගය පිළිබඳ පරීක්ෂාකර බලනු ඇත.

- (ii) පරීක්ෂා කර බැලීම් සිදු කිරීමේ දී උපද්‍රවකාරක සොයාගනු ලැබුවහොත් අදාළ බලධාරියා විසින් එම අමුද්‍රව්‍ය රාජසන්නක කරනු ලබන අතර පොල් සංචර්ධන අධිකාරිය විසින් අවශ්‍යයයි සලකනු ලබන යෝග්‍ය ක්‍රියාමාර්ගයක් අනුගමනය කරනු ඇත.

#### (ආ) ආ. ම. අනුමත කළ සමාගම් සඳහා අමු ද්‍රව්‍ය

ආ.ම. අනුමත කළ සියලුම සමාගම් විසින් පොල් කටු ඇතුළුව අඟුරු අමුද්‍රව්‍ය දේශීය වශයෙන් මිලදී ගැනීමට හෝ ආනයනය කිරීම සඳහා පොල් සංචර්ධන අධිකාරිය වෙතින් බලපත්‍රයක් ලබාගත යුතුය.

ශ්‍රී ලංකාව තුළ පවතින පොල්කටු සුලබතාවය සහ ලබා ගැනීමට ඇති හැකියාව පදනම් කරගෙන දේශීය වශයෙන් මිලදී ගැනීම සඳහා වන එම බලපත්‍රය පිළිබඳව පොල් සංචර්ධනය අධිකාරිය විසින් සලකා බලා පොල්කටුවල සුලබතාවය පදනම් කරගෙන පොල්කටු ලබා ගැනීමට හැකිනම් පමණක් දේශීය වශයෙන් මිලදී ගැනීම සඳහා අවසර ලබාදීම සලකා බලනු ඇත.

6. ආනයන සහ අපනයන

පොල්කටු නිෂ්පාදිත, සක්‍රීය කළ කාබන්, අගය එකතු කළ සක්‍රීය කළ කාබන් පිළිබඳව ආ. ම. අනුමත කළ සමාගම් ඇතුළුව ආනයනකරුවන් සහ අපනයනකරුවන් පොල් සංවර්ධන අධිකාරියේ ලියාපදිංචි විය යුතු අතර එම කටයුතු ආරම්භ කිරීමට පෙර ලිඛිත අවසරයක් ලබාගත යුතුය.

සාමාන්‍ය කරුණු

1. අත්හිටුවීම හෝ අවලංගු කිරීම

- (i) නිෂ්පාදන තත්ත්වයන් පොල් සංවර්ධන අධිකාරියේ අපේක්ෂිත ප්‍රමිතීන්ට අනුකූල නොවන බවට අධිකාරිය තීරණය කර ඇත්නම් හෝ එවැනි නිර්දේශ කිරීමක් මත හෝ අධිකාරිය විසින් නිෂ්පාදනය අත්හිටුවීම හෝ කිසියම් කර්මාන්ත ශාලාවක ලියාපදිංචිය අත්හිටුවීම හෝ අවලංගු කිරීම හෝ කළ හැකි ය.
- (ii) කර්මාන්ත ශාලාව සහ එහි සිදු කෙරෙන සක්‍රීය කළ කාබන් නිෂ්පාදන ක්‍රියාවලිය පොල් සංවර්ධන අධිකාරියේ අපේක්ෂිත ප්‍රමිතීන්ට අනුකූල වන බවට පසුව පරීක්ෂාකර බලා අධිකාරිය සෑහීමකට පත්වන තුරු එම අත්හිටුවීම හෝ අවලංගු කිරීම ඉවත් නොකර ගත යුතුය.
- (iii) තම ලියාපදිංචිය අවලංගු කිරීමට හෝ අත්හිටුවීමට අධිකාරිය විසින් ගනු ලබන යම් තීරණයක් සම්බන්ධයෙන් සෑහීමකට පත් නොවන කිසියම් නිෂ්පාදකයකු විසින් මෙම රෙගුලාසිවල විධිවිධාන අනුව එම තීරණයට එරෙහිව පොල් සංවර්ධන විෂයය භාර අමාත්‍යවරයා වෙත අභියාචනයක් ඉදිරිපත් කළ හැකි ය.

1. අභියාචනා

- (i) මෙම රෙගුලාසි යටතේ පොල් සංවර්ධනය විෂයය භාර අමාත්‍යවරයා වෙත ඉදිරිපත් කරන සෑම අභියාචනයක්ම අධිකාරිය විසින් අභියාචනය ඉදිරිපත් කරනු ලැබීමට හේතු වූ තීරණය අභියාචනාකරුට දැනුම්දුන් දින සිට දින හතක් ඇතුළත ලේකම්වරයා වෙත යැවිය යුතුය.
- (ii) සෑම අභියාචනයක්ම අභියාචනාකරු විසින් අත්සන් කර ලිඛිත ප්‍රකාශයක ස්වරූපයෙන් ඉදිරිපත් කළ යුතු අතර අදාළ කරුණු පිළිබඳ සාරාංශයක් ද අධිකාරියේ තීරණය සහ අභියාචනයේ කරුණු සනාථ කිරීම පිණිස අභියාචක ඉදිරිපත් කිරීමට අදහස් කරන තර්ක ද එම අභියාචනයකට ඇතුළත් විය යුතුය.
- (iii) එක් එක් අභියාචනය සඳහා අය කරන ගාස්තුව රු. 5,000 ක් වන අතර අනුමත කිරීමේ ප්‍රකාශය සමඟ එම ගාස්තුව ගෙවිය යුතුය.
- (iv) අමාත්‍යවරයා විසින් යම් අභියාචනයක් පිළිබඳව පරීක්ෂණ පැවැත්වෙන කාලය තුළ කරුණ හෝ ප්‍රස්තුත කරුණ නිසි ලෙස විනිශ්චය කිරීම සඳහා තමාට අවශ්‍ය යැයි පෙනී යා හැකි වාචික හෝ ලේඛනගත සාක්ෂි කැඳවිය හැකිය. එවැනි පරීක්ෂණයකදී සාක්ෂි දීම සඳහා කිසියම් සාක්ෂිකරුවකු කැඳවීමේ බලතල අමාත්‍යවරයා සතු වන අතර එවැනි සාක්ෂිකරුවකුගෙන් දිවුරුම් හෝ ප්‍රතිඥාව ලබාගැනීමේ බලතල ද ඔහු සතු වන්නේ ය.
- (v) අමාත්‍යවරයා විසින් මෙම රෙගුලාසි යටතේ කිසියම් අභියාචනයක් පිළිබඳ තීරණයක් ගනු ලබන අවස්ථාවකදී එම තීරණය ලිඛිතව සටහන් කර ලේකම්වරයා විසින් අධිකාරිය සහ අභියාචනාකරු වෙත දැනුම් දිය යුතුය.
- (iv) අධිකාරිය විසින් එම තීරණය පිළිබඳව දැනුම්දීම ලැබුණු පසු අමාත්‍යවරයාගේ තීරණය ක්‍රියාත්මක කළ යුතුය.

සාලින්ද දිසානායක,  
පොල් සංවර්ධන අමාත්‍ය.

2006 අප්‍රේල් මස 28 වැනි දින.

06-360